



MINUTI

Laqgħa tal-Kunsill Lokali Mdina

IT-TMIEN'LEĠISLATURA

Laqgħa Numru 22

It- Tnejn, 15 ta' Frar 2021

Il-Kunsill Lokali Mdina ltaqa' fl-Uffiċċju Amministrattiv tiegħu li jinsab fl-indirizz Corte Capitanale, Misraħ il-Kunsill, Mdina fit-15.00pm.

PREŻENTI:

Peter Sant Manduca – Sindku
Joseph Debono- Viċi Sindku
Mary Ann Sultana- Kunsilliera
Alfred Barbaro Sant- Kunsillier

ASSENTI b'APOLŌĠIJI (Skont Ordni Permanenti 14A (3))

Camile Scerri- Kunsilliera

ASSENTI

UFFIĊJAL PREŻENTI:

Mark Mallia – Segretarju Eżekuttiv

Minuti

Is-Sindku Peter Sant Manduca ippresjeda l-laqgħa li bdiet fit-3.03pm.

22.1 Qari tal-ittri ta' apoloġija

22.1 Is- SE qara email mingħand il-Kunsilliera C. Scerri fejn infurmatu li ma setatx tattendi il-laqgħa peress li kienet ma tiflahx. Il-Kunsill aċċetta l-apoloġija tagħha.

22.2 Kunsiderazzjoni u Approvazzjoni tal-Minuti

22.2.1 Fuq il-Mejda tal-Kunsill tqegħdu l-minuti tal- Wieħed u Għoxrin Laqgħa. Kopja tal-minuti nġhatat lil kull kunsillier qabel il-laqgħa

22.2.2 Is-Sindku staqsa jekk hemmx xi korrezzjoni tal-minuti. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

22.3 Komunikazzjoni tas- Sindku

22.3.1 Is- Sindku kien ta' l-opinjoni li l-Liġi Sussidjarja 65.27 li tirregola l-aċċess ta' vetturi ġewwa l-Mdina tiġi riveduta maz-zmenijiet ta' llum. Huwa qal li din il-liġi ila fis-seħħ mill-2004 u qatt ma nbidlet. Huwa kien qed jissuġerixxi illi jiġi fformat sotto kumitat u jiddiskuti l-emendi fejn meħtieġ. Il-Kunsill approva.

22.3.2 Is- Sindku talab lis- SE biex jinforma lil ġardinar tal-Kunsill biex il-qsari tal-pjanti li hemm fuq il-bankina ta' Santa Sofija jiġu rilokati.

22.3.3 Is- Sindku infurma lill-Kunsill li ġie avviċinat mill-President ta' l-għaqda Wirt Artna fejn urew ix-xewqa li jkun hemm kooperazzjoni mal-Kunsill fejn il-binja tat- Torre Dello Standardo tibda tintuza bħala *Signalling Museum*. Huma għandhom jibgħatu l-proposta bil-miktub għal kunsiderazzjoni tal-Kunsill.

22.3.4 Is-Sindku qal li kellu suġġeriment biex jiġu installati xi *cycling racks* ġewwa l-Mdina. Il-Kunsill qabel fil-prinċipju u għandu jiġi individwat xi post fejn dawn ir-racks jistgħu jitwawhlu.

22.3.5 Is- Sindku talab lis- SE biex jikteb lill- Onorevoli Dr. Ian Borg, Ministru tat- Trasport u Infrastruttura u jitlob għal laqgħa fejn jiġi diskuss miegħu l-problema ta' parking li qed taffaċċja ta' kuljum il-lokalita' ta' l-Mdina.

22.3.6 Is- Sindku infurma lill-Kunsill li kemm il-darba qed jiġi avviċinat minn xi residenti biex jiġu installati *Electric Charging Pillars* fil-lokalita'. F'dan ir-rigward il-Kunsilliera MA Sultana offriet li tkellem lis- Segretarjat fi hdan il-Ministeru ta' l-Energija biex jikkunsidra din it-talba hekk kif il-Ministeru bħalissa qed jagħmel eżerċizzju biex jindividwa postijiet alternattivi ġodda ġewwa Malta.

22.3.7 Is- Sindku xtaq jinfurma lill-Kunsill li it-tfassil tal-proġett għal rikostruzzjoni u tiġdid tal-playing field b' finanzjament mill-Ministeru għat- Trasport u Infrastruttura għaddej b' mod ġmielu u fil-futur qarib għandhom jibdew ix-xogħolijiet la darba jkun hemm l-approvazzjoni tal-permess mill-Awtorita' ta' L-Ippjanar.

22.3.8 Is- Sindku infurma lill-Kunsill li l-pagament dovut lill-Perit tal-Kunsill mill-Awtorita' Tat-Turizmu fuq xogħolijiet li għamel b'rabta mat- tisbiħ ta' Ġnien Howard tħallas.

22.4 Rapport Finanzjarju 2020- Approvazzjoni

22.4.1 Ir-Rapport Finanzjarju għas-sena 2020 tqiegħed fuq il-mejda tal-Kunsill (mehmuz). Kopja ngħatat lil kull kunsillier qabel il-laqgħa. Prezenti kien hemm l-accountant tal-Kunsill

22.4.2 Inghatat spjegazzjoni mill-accountant tal-Kunsill fuq dan id-dokument u s- Sindku ippropona l-approvazzjoni tiegħu.

22.4.3 Ir-rapport finanzjarju għas-sena 2020 gie approvat unanimament.

22.5 Rapport Finanzjarju minn Ottubru sa Diċembru 2020 - Approvazzjoni

22.5.1 Ir-Rapport Finanzjarju minn Ottubru sa Diċembru 2020 tqiegħed fuq il-mejda tal-Kunsill (mehmuz). Kopja ngħatat lil kull Kunsillier qabel il-laqgħa. Prezenti kien hemm l-accountant tal-Kunsill.

22.5.2 Inghatat spjegazzjoni mill-accountant tal-Kunsill fuq dan id-dokument u s- Sindku ippropona l-approvazzjoni tiegħu.

22.5.3 Ir-rapport finanzjarju gie approvat unanimament.

22.6 Kwotazzjonijiet għat- Tisbieħ u Manutenzjoni Uffiċċju Kunsill Lokali- Approvazzjoni

22.6.1 Is- SE poġġa fuq il-mejda tal- kamra ir-Rapporti ta' Evalwazzjoni b'rabta mal-kwotazzjonijiet li nħarġu għat-tisbieħ u manutanzjoni ta' l-Uffiċċju Kunsill Lokali. Il-Bord ta' l-evalwazzjoni kien qed jipproponi li l-offerti fuq il-kriterju ta' l-irħas offerta li tissodisfa ir-rekwiziti ammintrattivi u tekniċi jiġu aġġudikati skond li gej:

22.6.1.1 MLCQ 03/2020. Kwotazzjoni għal Xogħolijiet ta' Elettriku u Mekkaniku- GMC Projects Malta Ltd għas-somma ta' € 2073.00.

22.6.1.2 MLCQ 06/2020. Kwotazzjoni għal Xogħolijiet ta' Gypsum- Evolve RS Group għas-somma ta' € 1944.60.

22.6.1.3 MLCQ 07/2020. Kwotazzjoni għal Xogħolijiet tal- Installazzjoni ta' l-Injam u tal-Mastrudaxxa- Garland Malta għas-somma ta' € 7358.25.

22.6.1.4 MLCQ 04/2020. Kwotazzjoni għal Xogholijiet fuq Bibien u Twieqi- Garland Malta għas-somma ta' € 4293.00.

22.6.2 Il-Kunsill approva dawn il-kwotazzjonijiet.

22.7 Ilmenti u Items oħra ta' xoghol iehor tal-Kunsill

22.7.1 DLG- Cirk. SPI/SCI/2/2021. Finanzjament għal zvilupp u titjib fil-kundizzjonijiet tal-Playing Fields fil-Lokalitajiet ta' Malta u Għawdex.

22.7.2 DLG- Cirk. SPI/SCI/3/2021. Skema għall- Attivitajiet Kulturali Annwali 2021. Il-Kunsill ser japplika għal dawn il-fondi għal attivitajiet zghar matul is-sena la darba jkun hemm l-approvazzjoni ta' l-Awtoritajiet tas- Saħħa.

22.7.3 Malta Cavalry Armoury (Fondazzjoni Wirt Artna)- Proposta biex jittellgħu xi attivitajiet b'rabta mal-kavallerija ġewwa Malta matul iz-zmenijiet.

22.7.3.1 Is- Sindku issugerixxa li bħala Kunsill għandna nikkollaboraw mal-Malta Cavalry Armoury u l-applikazzjoni li ser tintbghat lid- Dipartiment għal-Gvern Lokali marbuta ma' l-iskema għall-attivitajiet kulturali annwali 2021 tkun marbuta ma' l-attivitajiet b'rabta mal-kavallerija. Il-Kunsill approva.

22.7.4 Reġjun Tramuntana- Ittra fejn il-Kunsill gie infurmat b'numru ta' mizuri u proġetti biex jassisti lil Kunsill lokali li jiffurmaw parti mir-reġjun.

22.7.5 Rotta Soapbox Race- Talba biex issir tellieqa tas- SoapBox Race nhar is- Sibt 28 ta' Mejju 2021. Il-Kunsill ma jsibx oġġezzjoni sakemm l-organizzatuti jkollhom l-approvazzjoni mill-Awtoritajiet tas- Saħħa.

22.7.6 Il-Kunsill gie infurmat li l-Ministru għat- Turizmu u l-Protezzjoni tal-Konsumatur ser jagħmel zjara ġewwa l-uffiċini tal-Kunsill nhar il-Ħamis 11 ta' Marzu.

22.7.7 Is- SE infurma lill-Kunsill li l-Awtorita tat- Turizmu għal darb'oħra bghatet email fejn bħala parti mill-ftehim għal uzu ta' l-uffiċju tat-turisti qed titlob lill-Kunsill jgħidilha x'tip ta' oġġetti u servizzi jistgħu jinbiegħu minn hemm.

22.7.7.1 Il-Kunsill filwaqt li jerga jtenni li ma jistax isir bejgħ hliet għal dak maqbul bejn iz-zewġ partijiet, qed jitlob lill-Awtorita' jelenka lista ta' affarijiet li jixtiequ jbiegħu għal kunsiderazzjoni tal-Kunsill.

22.7.8 AKL 2021/08- Partecipazzjoni tal-Kunsilli fl-Earth Hour 2021- il-Kunsill talab lis- SE jkellm lid- Direttorat tar- Restawr biex jintfew xi dwal ta' l-Mdina nhar is- sibt 27 ta' Marzu 2021.

22.7.9 Kwotazzjoni għal Data Protection Impact Assessment. Is- SE infurma lill-Kunsill peress li la darba jitlesta' l-proġett tal-playingfields, is- CCTV's li ha jigu installati xorta dawn ha jkun responsabbilta' tal-Kunsill u għalhekk irid isir data protection impact assessment u għal dan il għan qed ipoggi fuq il-mejda tal-kamra kwotazzjoni ta' € 531.00 minghand A.Mifsud għal approvazzjoni. Il-Kunsill approva

22.8 Kunsiderazzjoni u Approvazzjoni tal-Iskeda ta' pagamenti

- 22.8.1 Fuq il-Mejda tal-Kunsill tqiegħdet l-iskeda ta' ħlasijiet li ġgħib id-data tas- 15 ta' Frar 2020, (mehmuża) li tammonta għas-somma ta' € 30,055.67
- 22.8.2 L-iskeda ta' ħlasijiet kienet proposta għall-approvazzjoni mill-Kunsilliera. Il-Kunsill unanimament approva li jsiru l-ħlasijiet. L-iskeda ta' ħlasijiet ser tiġi iffirmata miż-żewġ kunsilliera biex juru li hu dokument korrett.

20.8 Tmiem tal-Laqgħa u data tas-Seduta li jmiss

- 20.8.1 Wara li ma kienx hemm affarijiet oħra, l-laqgħa ntemmet fil-17.42pm u ġiet aġġornata għal 22 ta' Marzu 2021 fit-3pm

IFFIRMATA

Peter Sant Manduca
Sindku

IFFIRMATA

Mark Mallia
Segretarju Eżekuttiv

Data: 22-03-2021